

Врз основа на член 145-а став (3) од Законот за игрите на среќа и за забавните игри(„Службен весник на Република Македонија“ бр. 24/11, 51/11, 148/11, 74/12 и 171/12), министерот за финансии, донесе

**ПРАВИЛНИК ЗА ФОРМАТА И СОДРЖИНАТА НА СЕРВИСНАТА КНИШКА
ЗА АВТОМАТИТЕ ЗА ИГРИ НА СРЕЌА**

Службен весник на РМ, бр. 15 од 25.01.2013 година

Член 1

Со овој правилник се пропишува формата и содржината на сервисната книшка за автоматите за игри на среќа.

Член 2

Сервисната книшка е со правоаголна форма во А4 формат корица од тврд картон во сина боја и меѓусебно поврзани внатрешни страници.

Член 3

Предната страна на корицата на сервисната книшка содржи: име и лого на фирмата, во средишниот дел називот на книшката, тип на автоматот, верзија, сериски број, автомат клуб, реден број на автоматот и инвентарен број.

Страниците на сервисната книшка ги содржат следните податоци: датум и време, пломба број, состојба на електронските бројачи пред сервис, состојба на електронските бројачи по сервис, опис на дефектот, вградените резервни делови, потпис на сервисерот и потпис на одговорното лице во правното лице.

Формата и содржината на сервисната книшка е дадена во Прилог кој е составен дел на овој правилник.

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 20 - 42917/3-12
17 јануари 2013 година
Скопје

Министер за финансии,
м-р Зоран Ставрески, с.р.